



ادھار کے معاملات

تألیف

فضیلۃ اللہ علیہ شیخ الحدیث حجۃ البصائر العلیمین

ترجمہ

حافظ احمد حمار شیخ الحدیث ابو محمد عبد اللستار الحمار

مکتبہ لالیہ



معزز قارئین توجہ فرمائیں

کتابِ مہنت کی روشنی میں لمحیٰ جانے والی اردو اسلامی کتب کا سب سے بڑا منتظر

- **کتاب و سنت ذات کام** پرستیاب تمام الیکٹرانک کتب... عام قاری کے مطالعے کیلئے ہیں۔
 - **بیانات التحقیق الislamی** کے علمائے کرام کی باقاعدہ تصریق و اجازت کے بعد (Upload) کی جاتی ہیں۔
 - **دعوتی مقاصد** کیلئے ان کتب کو ڈاؤن لوڈ (Download) کرنے کی اجازت ہے۔

تنبیه

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔


اسلامی تعلیمات پر متمم کتب متعلقہ ناشرپن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس پر رابطہ فرمائیں۔

✉ KitaboSunnat@gmail.com
🌐 www.KitaboSunnat.com

يَا أَيُّهَا الَّذِينَ آمَنُوا إِذَا تَدَانَتْ بِدَيْنِ إِلَى أَجَلٍ مُّسَيَّ فَاقْتُبُوهُ ط

اے ایسان والواجب تم کی مقصودہ مدت تک کے لئے بھائیوں کو سامنے کر دے اسکے لکھ لیا کرو
(البقرہ: ۲۸۲)



اُدھر کے مُعَظَّم املاٽ


تألیف

فیصلہ شیخ محمد بن صالح العثيمین

ترجمہ

حافظ احمد حمار شیخ الحدیث ابو محمد عبد السلام الحمار

www.KitaboSunnat.com



جملہ حقوق محفوظ ہیں

ناشر - **محمد فوزی علی**

اشاعت - جنوری 2009ء

قیمت -

مہنے کا پتا

مکتبہ السالیہ

بالسائل رحمان مارکیٹ غزنی شریٹ، لاہور۔ پاکستان فون: 042-7244973

بیسٹ ائنس بیک بالسائل شل پرول پپ کوتوالی روڈ، فیصل آباد۔ پاکستان فون: 041-263124

محکم دلائل و برائین سے مزین متنوع و منفرد کتب پر مشتمل مفت آن لائن مکتبہ

فہرست

5	پیش لفظ	●
8	قرض کے آداب و حقوق	●
22	ادھار کے معاملات	●
29	پہلی قسم	●
30	دوسری قسم	●
30	تیسرا قسم	●
31	چوتھی قسم	●
31	پانچویں قسم	●
34	چھٹی قسم	●
39	ساتویں قسم	●
41	آٹھویں قسم	●
42	خلاصہ کلام	●

پیش لفظ

دین اسلام ہر اعتبار سے کامل ہے، اس میں زندگی کے ہر شعبہ سے متعلق راہنمائی ملتی ہے، ایک طرف اللہ تعالیٰ کی عبادت کے متعلق پوری پوری ہدایات ہیں تو دوسری طرف اخلاق و کردار، عادات و اطوار اور مالی معاملات کے بارے میں مفصل احکام بیان کئے گئے ہیں۔ لیکن ہمارے اندر حرص، طمع اور لالج نے اس قدر جڑیں مضبوط کر کھیں ہیں کہ ہم باہمی لین دین کے معاملات میں افراط و تفریط کا شکار ہیں چنانچہ آج ہم جس دور سے گزر رہے ہیں غالباً رسول اللہ ﷺ نے ایسے حالات کے متعلق ہی بطور پیشین گوئی فرمایا تھا:

”لوگوں پر ایک ایسا وقت آنے والا ہے کہ انسان اپنی روزی کے متعلق حلال و حرام کی پروانہیں کرے گا۔“ *

حرام کی کمائی کی ایک سُنگین صورت سود کے متعلق رسول اللہ ﷺ کا ارشاد گرامی ہے:

”لوگوں پر وہ وقت آنے والا ہے کہ وہ بلا در لبغ سود کا استعمال کریں گے۔“

دریافت کیا گیا آیا سب لوگ اس وبا میں بتلا ہوں گے؟ آپ نے فرمایا:

”جو سونہیں کھائے گا اسے سود کی غبار ضرور اپنی لپیٹ میں لے لے گی۔“ *

اس حدیث کی روشنی میں جب ہم دیکھتے ہیں تو پوری دنیا کے لوگوں میں سود کچھ

اس طرح سراحت کر گیا ہے جس سے ہر شخص شعوری یا غیر شعوری طور پر متاثر ہو رہا ہے،

* نسانی، البویع: ۵۴۵۹۔ ** مسنند امام احمد، ص: ۴۹۴ ج ۲۔

محکم دلائل و برابین سے مزین متنوع و منفرد کتب پر مشتمل مفت آن لائن مکتبہ

انہل کے معاملات

6

ان حالات میں اگر ایک مسلمان پوری نیک نیتی کے ساتھ سود سے بچنا چاہے تو اسے کئی ایک مقامات پر الجھنیں پیش آتی ہیں مثلاً:

☆ سرکاری اور غیر سرکاری اداروں میں ملازمین کو ملنے والے جی پی فنڈ میں سود کا عضر شامل ہوتا ہے۔

☆ کاروباری حضرات بنك سے تعلق رکھے بغیر اپنا مال برآمد اور درآمد نہیں کر سکتے۔

☆ بنك کے شرکتی کھاتوں میں مارک اپ کی اصطلاح سود ہی کا مقابل نام ہے۔

☆ بنك کے چالوں کھاتے میں رقم جمع کرنے پر بnk سے گناہ اور زیادتی کے کاموں میں تعاون کیا جاتا ہے۔

☆ ہمارے ہاں بیمه کپنیاں جو تعاون پیش کرتی ہیں اس میں سود، جوا اور دھوکہ بدرجہ اتم موجود ہوتا ہے۔

☆ انعامی بائز میں ملنے والے انعامات بھی دراصل سود اور جوئے کے پرکشش نام ہیں۔

☆ مکانات کی تعمیر میں جو ہاؤس فائنس سکیم سے تعاون ملتا ہے اس پر کرایہ کے نام سود ہی وصول کیا جاتا ہے۔

الغرض سودی دھندا کرنے والے ہر طرف پھیلے ہوئے ہیں اور انہوں نے لوگوں کو پھنسانے کے لیے دام ہم رنگ زمین بچا رکھے ہیں۔ ان سے بچاؤ کی صورت اگر ناممکن نہیں تو مشکل ضرور ہے ہمارے ہاں اکثر ادھار کے معاملات سود پر مبنی ہیں۔ ان میں مختلف حیلوں بہانوں سے سود کو حلal کرنے کی ناکام کوشش کی جاتی ہے، ایسے حالات میں ضروری تھا کہ ہماری قوم کے سامنے ایسا لڑپر پیش کیا جائے

محکم دلائل و برابین سے مزین متنوع و منفرد کتب پر مشتمل مفت آن لائن مکتبہ

جس میں ادھار لین دین کے متعلق ان معاملات کو واضح کیا گیا ہو جو سود کے زمرہ میں آتے ہیں چنانچہ کچھ عرصہ قبل سرزی میں عرب کے نامور عالم دین اشیخ محمد الصالح العثیمین رحمۃ اللہ علیہ کا ایک گراں قدر کتابچہ "المدائیۃ" ہاتھ لگا جو ادھار کے لین دین میں بیش بہا شرعی ہدایات پر مشتمل تھا، میں نے اسے پڑھا تو احساس ہوا کہ اس کا اردو ترجمہ کر کے شائع کرنا چاہیے تاکہ ہمارا اردو خواں طبقہ اس سے مستفید ہو۔ چنانچہ میں نے اسے اپنے عزیز القدر بیٹھے احمد حماد کے حوالے کر دیا تاکہ وہ اردو کے قابل میں ڈھالیں اگرچہ وہ اپنے تعلیمی سلسلہ میں بہت مصروف تھا ہم انہوں نے میرے حکم کی بجا آوری کرتے ہوئے جلد ہی اس کا ترجمہ کر کے نیمرے حوالے کر دیا۔ اسے تحت اللفظ ترجمہ کے بجائے ترجمانی کہنا زیادہ مناسب ہے بہر حال میں نے اس پر نظر ثانی کی، پیش کردہ مowaکی ترتیب میں کچھ ترمیم بھی کرنا پڑی، موضوع کی مناسبت سے ایک اضافی فائدہ کے طور پر مند امام احمد سے منتخب احادیث کی روشنی میں قرض کے حقوق و آداب بھی تحریر کیے ہیں دعا ہے کہ اللہ تعالیٰ اسے قارئین کے لیے نفع بخش اور شمر آور بنائے اور ہم سب کو ان مندرجات کے مطابق عمل کی توفیق دے۔ (آمین)

ابو محیج عبد السلام الحمار

کیم ذوالحجہ ۱۴۲۹ ہجری / ۱۹۰۷ میلادی

قدیم کے آداب و حقوق

مسند امام احمد کے حوالہ سے

دین اسلام ہمیں زندگی میں اعتدال پیدا کرنے اور معیشت میں میانہ روی اختیار کرنے کی ہدایت کرتا ہے، اس اعتدال اور میانہ روی کا تقاضا یہ ہے کہ کسی مسلمان کو اپنی ضرورت پورا کرنے کے لیے کبھی قرض لینے کی ضرورت پیش نہ آئے کیونکہ ایسا کرنے سے خواہ مخواہ پریشانی ہوتی ہے اور پھر روز بروز اس میں اضافہ ہی ہوتا رہتا ہے ایسے حالات میں دوسرے مسلمانوں کا فرض ہے کہ وہ اس قسم کے ضرورت مند کے ساتھ تعاون کریں اور اس کی ضروریات کو پورا کرنے کے لیے آگے بڑھیں بلکہ اللہ تعالیٰ نے ایسے مسلمانوں کی تعریف کی ہے جو دوسروں کا خون چونے کے بجائے اپنی ضروریات کو نظر انداز کر کے اپنے بھائی کی پیش آمدہ ضرورت کو پورا کرتے ہیں ارشاد باری تعالیٰ ہے:

﴿وَيُؤْتِرُونَ عَلَىٰ أَنفُسِهِمْ وَكُوْكَانَ يِهِمْ خَاصَّةً ۚ﴾

”اور وہ ضرورت مند حضرات کو اپنی جانوں سے بھی مقدم رکھتے ہیں خواہ انہیں خود احتیاج ہو۔“

اس سلسلہ میں رسول اللہ ﷺ کا ارشاد ہے:

”کئھن حالات میں جو شخص اپنے بھائی کی ضرورت کو پورا کرتا ہے اللہ تعالیٰ اس کی ضروریات کا خیال رکھتے ہیں۔“

ایک دوسری حدیث میں ہے کہ رسول اللہ ﷺ نے فرمایا:

”اللہ تعالیٰ اس وقت تک آدمی کی مدد کرتا ہے جب تک وہ اپنے بھائی کی

1 ۵۹ / الحشر: ۹۔ ۲ مسند امام احمد، ص: ۱۰۴ ج ۴۔

محکم دلائل و برابین سے مزین متنوع و منفرد کتب پر مشتمل مفت آن لائن مکتبہ

مد میں لگا رہتا ہے۔^۱

خود رسول اللہ ﷺ نے قرض کو ناپسند کیا ہے کیونکہ اس سے انسان کی پریشانی میں اضافہ ہوتا ہے، آپ ﷺ نماز میں اکثر یہ دعاء منگا کرتے تھے:

”اے اللہ! میں گناہ کرنے اور قرض لینے سے تیری پناہ چاہتا ہوں۔“ کسی نے دریافت کیا یا رسول اللہ! کیا بات ہے آپ اکثر قرض سے پناہ مانگتے ہیں تو آپ ﷺ نے فرمایا: ”آدمی جب مقرض ہو جاتا ہے تو اس کا حال یہ ہوتا ہے کہ جب وہ بات کرتا ہے تو جھوٹ بولتا ہے اور جب وعدہ کرتا ہے تو اس پر پورا نہیں اترتا بلکہ ہمیشہ اس کی خلاف ورزی کرتا ہے۔^۲

بلکہ بعض اوقات رسول اللہ ﷺ بایں الفاظ دعا کرتے:

”میں کفر اور قرض سے اللہ کی پناہ مانگتا ہوں۔“ ایک شخص نے عرض کیا یا رسول اللہ! آیا کفر اور قرض برابر ہیں؟ تو آپ ﷺ نے جواب دیا: ”ہاں، بعض اوقات قرض انسان کو کفر تک پہنچادیتا ہے۔^۳

ایک دفعہ آپ ﷺ نے فرمایا: ”جب انسان کا دل مطمئن ہو تو خواہ مخواہ اسے پریشان اور خوفزدہ نہیں کرنا چاہیے۔“ لوگوں نے دریافت کیا، اسے پریشان کرنے والی کیا چیز ہے؟ تو آپ ﷺ نے فرمایا: ”قرض۔“ یعنی قرض لے کر انسان پریشان اور پر اگنده حال رہتا ہے۔^۴

حدیث میں بیان کردہ صورت حال کا ہم روز بروز مشاہدہ بھی کرتے ہیں کہ

¹ مسنند امام احمد، ص: ۲۷۴، ج ۲۔ ² مسنند امام احمد، ص: ۸۹ ج ۶۔

³ مسنند امام احمد، ص: ۳۸، ج ۳۔ ⁴ مسنند امام احمد، ص: ۱۴۶ ج ۴۔

واقعی مقروض پر یشان ہی رہتا ہے رسول اللہ ﷺ نے اس کے متعلق یہاں تک ارشاد فرمایا ہے ”انسان پیوند لگے ہوئے پھٹے پرانے کپڑے پہن لے لیکن اپنی دیانت و امانت کا خون نہ کرے اور اپنے امن و سکون کو بر باد کر کے کوئی ایسی چیز نہ لے جس کا معاوضہ دینے کے لیے اس کے پاس کچھ نہ ہو۔“ *

ان ہدایات کے پیش نظر ایک مسلمان کو شدید ضرورت کے بغیر قرض نہیں لینا چاہیے اور جب اس کے بغیر کوئی چارہ کارنہ ہو تو اپنی نیت صاف رکھے اور جلدی جلدی اسے ادا کرنے کی کوشش کرے، اگر نیت درست ہے تو اللہ تعالیٰ اس کی ضرور مدد فرماتے ہیں اور اس کی ادائیگی کے لیے کوئی نہ کوئی راستہ نکال دیتے ہیں جیسا کہ مندرجہ ذیل احادیث سے معلوم ہوتا ہے:

☆ رسول اللہ ﷺ نے فرمایا: ”جس شخص نے لوگوں کا مال قرض کے طور پر لیا اور اسے ادا کرنا چاہا تو اللہ تعالیٰ اسے ادا کرنے کی ضرور توفیق دیتا ہے۔“ *

☆ حضرت عبد اللہ بن جعفر ؓ نے قرض لیا کرتے تھے۔ جب اس کے متعلق ان سے دریافت کیا گیا تو انہوں نے کہا کہ میں نے رسول اللہ ﷺ سے سنا آپ فرماتے تھے: ”مقروض انسان کو اللہ تعالیٰ کی معیت حاصل رہتی ہے تا آنکہ وہ قرض ادا کر دے۔“ *

اس کا مطلب یہ ہے کہ جس مقروض کی نیت صاف ہے اللہ تعالیٰ کی رحمت اس کے شامل حال رہتی ہے۔

* مسنند امام احمد، ص ۲۴۴، ج ۳۔ ** مسنند امام احمد، ص ۳۶۱، ج ۲۔
*** مسنند امام احمد، ص ۳۶۱، ج ۲۔

اہل کے معاملات

☆ حضرت میمونہ رضی اللہ عنہا بھی قرض لیا کرتی تھیں، گھروالوں نے انہیں اس اقدام سے منع کیا تو انہوں نے کہا میں نے رسول اللہ ﷺ کو یہ فرماتے ہوئے سنائے: ”جو شخص قرض لیتا ہے اور اللہ تو خوب جانتا ہے کہ یہ اسے ادا کرنا چاہتا ہے، ایسے انسان کے لیے اللہ تعالیٰ دنیا میں ادا کرنے کا کوئی راستہ نکال دیتا ہے۔“ *

☆ حضرت عائشہ رضی اللہ عنہا بھی قرض لیا کرتی تھیں، جب ان سے دریافت کیا گیا تو فرمائے گئیں کہ میں اس معاونت کو حاصل کرنا چاہتی ہوں جس کا وعدہ رسول اللہ ﷺ نے فرمایا: ”جس انسان نے ادا یگی کی نیت سے قرض لیا۔ اسے اللہ کی طرف سے مدد حاصل ہوتی ہے۔“ ②

☆ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو شخص قرض لیتا ہے اور اس کی ادا یگی کے لیے فکر مند بھی رہتا ہے تو اللہ کی رحمت اس کے شامل حال ہو جاتی ہے۔“ ③

ان روایات سے معلوم ہوتا ہے کہ مقرض انسان کی اگر نیت صاف ہے تو اللہ تعالیٰ اسے قرض واپس کرنے کی ضرور توفیق دیتا ہے بلکہ اس کے ساتھ اللہ کی مدد اور رحمت رہتی ہے، ایسے حالات میں اگر کوشش کے باوجود اپنا قرض ادا نہیں کر سکا تو قیامت کے دن اللہ تعالیٰ اس کے ساتھ اپنے رحم و کرم کا معاملہ فرمائیں گے اور اسے قرض داروں کے سامنے ذلیل و خوار نہیں کریں گے جیسا کہ مندرجہ ذیل حدیث سے معلوم ہوتا ہے:

www.KitaboSunnat.com

1 مسنند امام احمد، ص ۳۲۲ ج ۶ - 2 مسنند امام احمد، ص ۹۹: ج ۶ -

3 مسنند امام احمد، ص ۲۵۵ ج ۶ -

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رسول اللہ ﷺ نے فرمایا: ”قیامت کے دن اللہ تعالیٰ مقروظ کو بلائے گا اور اسے اپنے حضور کھڑا کر کے پوچھئے گا، اے ابن آدم! تو نے کس لیے قرض لیا تھا؟ اور تو نے اس طرح لوگوں کے حقوق کو کیوں ضائع کیا؟ وہ جواب دے گا اے اللہ! تو خوب جانتا ہے کہ میں نے قرض تو لیا لیکن اسے اپنے استعمال میں نہ لاسکا، میں اس کے ذریعے اپنے کھانے پینے کا سامان نہ فراہم کر سکا اور نہ ہی میں اس کے ذریعے اپنے لباس کا بندوبست کر سکا، اسے میں نے یونہی ضائع بھی نہیں کیا بلکہ وہ جل کرتا ہو گیا یا کوئی چورا سے لے اڑایا مجھے کا رو بار میں ایسا دھچکا لگا کہ دوبارہ سنبھل نہ سکا، ایسے حالات میں اسے ادا نہیں کر سکا، اللہ اس پر حرم فرمائے گا کہ میرے بندے نے سچ سچ کہہ دیا ہے، اب اس کا قرض میں اپنی طرف سے ادا کرتا ہوں پھر اللہ تعالیٰ کسی چیز کو اس کے نامہ اعمال میں رکھے گا جس سے اس کی نیکیوں کا پلڑا بھاری ہو جائے گا، تب وہ اللہ کے خاص فضل و کرم سے جنت میں داخل ہو جائے گا۔“ *

مقروظ کو چاہیے کہ وہ درج ذیل دعائیں کثرت سے پڑھتا رہے، امید ہے کہ ایسا کرنے سے اللہ تعالیٰ ضرور اس کا بوجھ ہلکا کرے گا جیسا کہ مندرجہ ذیل واقعات سے پتا چلتا ہے:

☆ رسول اللہ ﷺ کا ایک صحابی قرض کی وجہ سے بہت پریشان تھا، رسول اللہ ﷺ نے یہ دعا پڑھنے کی تلقین کی اور فرمایا: ”اگر تیرا قرض ایک بڑے پہاڑ جتنا بھی ہو تو بھی ادا ہو جائے گا۔“ دعا یہ ہے:

((اللَّهُمَّ أَكْفِنِي بِحَلَالِكَ عَنْ حَرَامِكَ وَأَغْنِنِنِي بِفَضْلِكَ عَمَّنْ

.....

مسند امام احمد، ص ۱۹۸: ج ۱۔

(سوائے))

”اے اللہ! تو میرے لیے رزق حرام کے بجائے رزق حلال کو کافی بنا اور اپنی رحمت کے علاوہ مجھے ہر چیز سے بے نیاز کر دے۔“ *

☆ ایک صحابی جسے ابو امامہ رضی اللہ عنہ کہا جاتا تھا وہ بھی قرض کے ہاتھوں بڑا پریشان تھا تو رسول اللہ ﷺ نے اسے مندرجہ ذیل دعا پڑھنے کے متعلق ارشاد فرمایا:

((اللَّهُمَّ إِنِّي أَعُوذُ بِكَ مِنَ الْهُمَّ وَالْحُزْنِ وَأَعُوذُ بِكَ مِنَ
الْعَجْزِ وَالْكَسْلِ وَأَعُوذُ بِكَ مِنَ الْبُخْلِ وَالْجُنْبِ وَأَعُوذُ بِكَ
مِنْ غَلَبَةِ الدَّيْنِ وَقَهْرِ الرِّجَالِ))

”اے اللہ! میں پریشانی اور غم سے تیری پناہ چاہتا ہوں نیز میں سُستی اور نامرادی سے بھی تیری پناہ مانگتا ہوں بلکہ اور بزرگی سے بھی تیری پناہ طلب کرتا ہوں، قرض کے غلبہ اور لوگوں کے غیظ و غضب سے بھی تیری پناہ کا طالب ہوں۔“ *

ان دعاؤں کے پڑھنے کی کوئی تعداد مقرر نہیں ہے اور نہ ہی کسی خاص وقت کے ساتھ مخصوص ہیں بلکہ مقرض آدمی کو چاہیے کہ جب بھی اسے فرصت ملے انہیں بکثرت پڑھتا رہے، بہتر ہے کہ شب نیزی کے وقت نہایت عاجزی اور انکساری سے انہیں پڑھنے کی کوشش کرے۔ (والله المستعان)

☆ مقرض کو چاہیے کہ جب اللہ تعالیٰ اس کے مالی حالات کو اچھا کر دے اور اسے ادائیگی قرض کے وسائل مہیا ہو جائیں تو حسب وعدہ اس معاملہ کو انتہائی خوش

1- مسند امام احمد، ص ۱۵۳: ج ۱۔ 2- مسند امام احمد، ص ۱۵۹: ج ۲۔ مکمل مفت آن لائن مکتبہ
محکم دلائل و برائین سے مزین متنوع و منفرد کتب پر مشتمل مفت آن لائن مکتبہ

اُدھار کے معاملات

15

اسلوبی سے پایہ تکمیل تک پہنچائے جیسا کہ مندرجہ ذیل احادیث سے معلوم ہوتا ہے:

☆ حضرت عرباض بن ساریہ رضی اللہ عنہ کہتے ہیں کہ میں نے رسول اللہ صَلَّی اللہُ عَلَیْہِ وَاٰلِہٖہ وَسَلَّمَ کو ادھار پر ایک اونٹ فروخت کیا، جب میں نے اس کی قیمت کا تقاضا کیا تو آپ نے بڑے اچھے انداز میں اسے ادا فرمایا۔ ❶

☆ اس کے متعلق رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے خصوصی طور پر ہدایت فرمائی ہے: ”لوگوں میں بہتر وہی انسان ہے جو قرض کی رقم خوش اسلوبی سے ادا کرے اور کسی قسم کی بد مرگ نہ پیدا ہونے دے۔“ ❷

☆ رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے ایسے شخص کے بارے میں جنت کی بشارت دی ہے جو فراخ دلی سے اپنے قرض کا تقاضا کرتا ہے اور خوش دلی سے اپنے قرض کو ادا کرتا ہے۔ ❸

☆ مقرض کو چاہیے کہ قرض کی ادائیگی کے وقت قرض خواہ کا شکریہ ادا کرے اور اس کے مال و اولاد میں خیر و برکت کی دعا کرے جیسا کہ رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے غزوہ حنین کے موقع پر ایک آدمی سے کچھ قرض لیا تھا تو ادائیگی کے وقت آپ نے اس کے لیے بایں الفاظ دعا کی تھی:

”اللہ تعالیٰ تیرے مال و اولاد میں برکت فرمائے۔“

نیز آپ نے فرمایا: ”قرض کا حق یہ ہے کہ اسے بروقت شکریہ کے ساتھ ادا کر دیا جائے۔“ ❹

☆ ادائیگی کے وقت اگر کسی قسم کی سابقہ شرط کے بغیر اصل رقم کے علاوہ کچھ اضافی

❶ مسند احمد، ص ۱۲۷: ج ۴۔ ❷ مسند امام احمد، ص ۳۷۷: ج ۲۔

❸ مسند امام احمد، ص ۲۱۰: ج ۲۔ ❹ مسند امام احمد، ص ۳۶: ج ۴۔
محکم دلائل و برآبین سے مزین متنوع و منفرد کتب پر مشتمل مفت آن لائن مکتبہ

رقم دے دی جائے تو اس میں کوئی قباحت نہیں ہے، مقروض اگر باہم تھے ہے تو اس ادب کو بخوبی رکھنا چاہیے چنانچہ حضرت جابر رضی اللہ عنہ فرماتے ہیں کہ میرا کچھ قرض رسول اللہ صلی اللہ علیہ وسلم کے ذمے تھا، آپ نے وہ بھی ادا کیا اور مجھے کچھ مزید رقم بھی دی، رسول اللہ صلی اللہ علیہ وسلم نے قرض سے کچھ زیادہ دینے کا حضرت بلاں رضی اللہ عنہ کو خصوصی حکم دیا۔ ①

☆ مقروض کو چاہیے کہ حالات کے سازگار ہوتے ہی اپنا قرض ادا کر دے، خواہ مخواہ ثالث مثال سے کام نہ لے کیونکہ شریعت نے بلا وجہ دیر کرنے کو ظلم سے تعبیر کیا ہے چنانچہ رسول اللہ صلی اللہ علیہ وسلم کا ارشاد ہے:

”صاحب حیثیت کا دانستہ ثالث مثال کرنا صرتھ ظلم ہے۔“ ②

ایسے حالات میں اگر قرض خواہ اس کی بے عزتی کر دے اور اسے قید میں پہنچا دے تو شریعت نے اسے یقین دیا ہے۔

رسول اللہ صلی اللہ علیہ وسلم کا فرمان ہے:

”قرض کی ادائیگی پر قدرت رکھتے ہوئے مقروض کا ثالث مثال کرنا اس کی بے عزتی اور اسے قید کر دینے کو حلال کر دیتا ہے۔“ ③

بلکہ ایسے حالات میں اگر موت آگئی تو اللہ کے حضور مزید سُنْگِنْہ اور تَنْکی کا اندیشہ ہے جیسا کہ مندرجہ ذیل احادیث سے معلوم ہوتا ہے:

☆ ”ابن آدم کی جان قرض کی وجہ سے معلق رہتی ہے تا آنکہ اسے ادا کر دیا جائے۔“ ④

① مسنند امام احمد، ص ۳۹۲: ج ۳۔ ② مسنند امام احمد، ص ۷۱: ج ۲۔

③ مسنند امام احمد، ص ۲۲۲: ج ۴۔ ④ مسنند امام احمد، ص ۵۰۱: ج ۲۔

☆ رسول اللہ ﷺ نے ایک دن صبح کی نماز کے بعد فرمایا: ”فلاں قبیلہ کا کوئی شخص ادھر موجود ہے۔“ لوگوں نے عرض کیا ہاں موجود ہے، آپ نے فرمایا: ”تمہارے ساتھی کو اس کے ذمے قرض کی بنا پر جنت کے دروازے پر روک لیا گیا ہے، اس کی ادائیگی کا بندوبست کرو۔“

☆ رسول اللہ ﷺ نے فرمایا: ”جس نے لوگوں سے اس نیت کے ساتھ مال لیا کا سے واپس نہیں کرے گا اللہ تعالیٰ اسے ضرور تباہ و بر باد کرے گا۔“

☆ ایک آدمی رسول اللہ ﷺ کے پاس آیا اور کہنے لگا یا رسول اللہ! اگر میں اللہ کی راہ میں لڑتے شہید ہو جاؤں تو مجھے کیا ملے گا؟ رسول اللہ ﷺ نے فرمایا: ”مجھے جنت ملے گی۔“ جب وہ یہ خوشخبری سن کر چلا گیا تو آپ نے اسے دوبارہ طلب کیا اور فرمایا: ”جرائیل نے ابھی ابھی میرے کان میں کہا ہے کہ ایسے حالات میں قرض معاف نہیں ہو گا۔“

☆ حضرت محمد بن جحش رضی اللہ عنہ کہتے ہیں کہ ہم رسول اللہ ﷺ کے پاس بیٹھے ہوئے تھے کہ آپ نے اچانک اپنا سر مبارک آسمان کی طرف اٹھایا پھر پریشانی کے عالم میں اپنا ہاتھ اپنی پریشانی پر رکھ کر فرمایا: ”سبحان اللہ! کس قدر سختی اور سگینی اتری ہے۔“ ہم یہ منظر دیکھ کر خوفزدہ ہوئے لیکن خاموش رہے، اگلے دن میں نے ہمت کر کے پوچھا یا رسول اللہ! کل وہ سختی کیا تھی جو نازل ہوئی اور آپ پریشان ہوئے، آپ نے فرمایا: ”قسم ہے اس ذات کی جس کے ہاتھ میں میری جان ہے! اگر کوئی اللہ کی راہ میں قتل ہو

1 مسنند امام احمد، ص ۱: ج ۵۔ 2 مسنند امام احمد، ص ۴۰: ج ۵۔

3 مسنند امام احمد، ص ۳۲۵: ج ۳۔

اُدھار کے معنی اعمالات

18

جائے پھر اسے زندگی مل جائے پھر وہ اللہ کی راہ میں مارا جائے، اسے پھر زندگی مل جائے اور پھر اللہ کی راہ میں شہید ہو جائے اور اس کے ذمہ کچھ قرض ہو تو وہ جنت میں داخل نہیں ہو گاتا آنکہ اسے ادا نہ کر دیا جائے۔

☆ جو شخص قرض لیتا ہے اور اللہ خوب جانتا ہے کہ وہ اسے ادا کرنے کا ارادہ نہیں رکھتا بلکہ وہ اللہ کے نام سے قرض خواہ کو دھوکہ دیتا ہے اور باطل طریقہ سے اس کے مال کو اپنے لیے حلال خیال کرتا ہے تو رسول اللہ ﷺ نے فرمایا: ”ایسا آدمی جب اللہ کے حضور پیش ہو گا تو اس کی حیثیت چور اور راہز من کی ہو گی۔“

☆ رسول اللہ ﷺ نے فرمایا: ”جن کبیرہ گناہوں سے اللہ تعالیٰ نے منع فرمایا ہے۔ ان میں سے ایک یہ بھی ہے کہ آدمی کسی سے قرض لے اور موت کے وقت اپنے ترکہ میں اتنا بھی مال نہ چھوڑے جس سے اس کا قرض ادا ہو سکے۔“

شریعت اسلامیہ نے مقرض کا ہاتھ بٹانے والے کو بھی خیر و برکت سے نوازا ہے بشرطیکہ وہ اس سلسلہ میں شرعی آداب کو مخوض خاطر رکھے جو حسب ذیل ہیں:

☆ قرض دینے کے بعد فیاضی اور فراخ دلی کا مظاہرہ کرے۔

☆ دی ہوئی رقم کے مقابلہ میں کسی قسم کا مغادرنے لے۔

☆ کسی وقت بھی اپنے مقرض پر بیگار کا بوجھ نہ ڈالے۔

☆ اس پر احسان جلتا کر اسے تکلیف نہ پہنچائے۔

☆ اگر مقرض تنگ دست ہے تو اسے مزید مہلت دے دے یا اسے بالکل معاف کر دے قرآن مجید میں اس پر قرض کو صدقہ کرنے کے اقدام کو بہتر قرار دیا گیا ہے۔

❶ مسنند امام احمد، ص ۱۹۸: ج ۵۔ ❷ مسنند امام احمد، ص ۳۳۲: ج ۲۔

❸ مسنند امام احمد، ص ۳۹۲: ج ۴۔ ❹ البقرہ: ۲۸۸۔

احادیث میں اس کے متعلق مزید مندرجہ ذیل فضائل بیان ہوئے ہیں:

رسول اللہ ﷺ نے فرمایا: ”کسی کو قرض دینا نصف صدقہ کے قائم مقام

ہے۔“

اس کا مطلب ہے کہ جتنی رقم قرض دی ہے اس کا اتنا ثواب لے گا گویا اس نے نصف رقم اس مقرض پر صدقہ کر دی ہے اس کی مزید وضاحت درج ذیل حدیث سے ہوتی ہے۔

☆ حضرت بریڈہ اسلمی رضی اللہ عنہ کہتے ہیں کہ رسول اللہ ﷺ نے ایک مرتبہ فرمایا: ”جو انسان کسی بیکار دست مقرض کو مهلت دیتا ہے اسے ہر روز اتنی رقم صدقہ کرنے کا ثواب ملتا ہے۔“ پھر آپ نے فرمایا: ”جو کسی مفلوک الحال کو اس کے حالات درست ہونے تک مهلت دیتا ہے اسے ہر روز قرض سے ڈگنی رقم صدقہ کرنے کا ثواب ملتا ہے۔“ اس پر ایک صحابی نے عرض کیا یا رسول اللہ! آپ نے ثواب کی اس قدر کی وہیشی کو کیونکر بیان کیا ہے تو آپ ﷺ نے وضاحت فرمائی: ”ادائیگی کے وعدہ تک تو قرض کی رقم صدقہ کرنے کا ثواب ملتا ہے اور اگر وعدہ کے بعد مهلت دیتا ہے تو جتنے دن وعدہ کے بعد آئیں گے ان کے عوض ہر روز قرض سے دو چند رقم صدقہ کرنے کا ثواب ملتا ہے۔“

☆ رسول اللہ ﷺ نے فرمایا: ”جو شخص کسی غریب بیکار دست کو مزید مهلت دیتا ہے یا اسے بالکل معاف کر دیتا ہے اسے اللہ تعالیٰ جہنم کی بھاپ سے محفوظ رکھے گا۔“

1 مسند احمد، ص ۴۱۲، ج ۱۔

2 مسند امام احمد، ص ۳۶۰، ج ۲۔

3 مسند امام احمد، ص ۳۲۷، ج ۱۷۔

اُدھٰیار کے معنی امثال

20

☆ جو شخص اپنے مقروض کو کشادگی تک مہلت دیتا ہے یا اسے معاف کر دیتا ہے وہ قیامت کے دن عرش کے سایہ تلے ہو گا۔ ❶

☆ جو شخص یہ چاہتا ہے کہ اس کی دعائیں شرف قبولیت سے نوازی جائیں اور اسے مصائب و آلام سے نجات مل جائے اسے چاہیے کہ وہ اپنے تنگ دست مقروض کو اس کے حالات درست ہونے تک مہلت دے۔ ❷

☆ جو شخص چاہتا ہے کہ قیامت کے دن جب کوئی سایہ نہیں ہو گا اسے عرش بریں کے سایہ تلے جگہ ملے تو اسے چاہیے کہ وہ اپنے مقروض پر شفقت کرے یا اسے قرض بالکل معاف کر دے۔ ❸

☆ ایک حدیث میں رسول اللہ ﷺ کی دعا بایں الفاظ بیان ہوئی ہے:
”اللہ تعالیٰ اس شخص پر رحم و کرم فرمائے جو خرید و فروخت اور قرض کا تقاضا کرتے وقت نرمی اور فیاضی کا مظاہرہ کرتا ہے۔“ ❹

☆ حدیث میں ہے کہ اللہ تعالیٰ نے ایک شخص کو صرف اس عمل کی وجہ سے معاف کر دیا اور اسے جنت میں داخل فرمانے کا فرشتوں کو حکم دیا کہ اس نے اپنے ماتحت عملہ کو ہدایات کر رکھی تھی کہ آسودہ حال کو مزید مہلت دی جائے اور تنگ دست کو اس کا قرض معاف کر دیا جائے۔ ❺

ہماری گزارشات کی روشنی میں اندازہ کیا جاسکتا ہے کہ کن حالات میں قرض لینا جائز ہے؟ اور قرض لینے کے بعد اسے کیا کرنا چاہیے؟ ہمارے ہاں جو قومی خزانہ

❶ مسند امام احمد، ص ۳۰۰: ج ۵۔ ❷ مسند امام احمد، ص ۲۳: ج ۲۔

❸ مسند امام احمد، ص ۴۲۷: ج ۳۔ ❹ مسند امام احمد، ص ۳۴۰: ج ۳۔

❺ مسند امام احمد، ص ۴۳۰: ج ۳۔

سے اپنا سیاسی اثر و رسوخ استعمال کر کے بڑے بڑے قرضے لینے کا رجحان پایا جاتا ہے پھر اسے مختلف حیلوں بہاؤں سے معاف کرالیا جاتا ہے ان حضرات کا آخری مستقبل انتہائی مخدوش نظر آتا ہے اللہ تعالیٰ اس سے ہم سب کو محفوظ رکھے، قرض دینے والے حضرات اپنے دیے ہوئے قرض کے عوض جو فوائد و ثمرات حاصل کرتے ہیں وہ یقیناً یہ سود ہی کے زمرہ میں آتے ہیں اور سود لینے دینے کو اللہ اور اس کے رسول ﷺ کے خلاف جنگ کرنا قرار دیا گیا ہے اور حدیث کے مطابق سود کی کافی ایک شانخیں ہیں سب سے بڑا جرم یہ ہے کہ گویا اپنی حقیقی ماں سے زنا کرتا ہے۔

اللہ تعالیٰ ہمیں مذکورہ ہدایات کی روشنی میں اپنی اصلاح کرنے کی توفیق دے اور قیامت کے دن ہمیں ہر قسم کی ذلت اور رسوائی سے محفوظ رکھے۔ (آمین)



اُدھر کے معاملات

کتاب و سنت کی روشنی میں

الحمد لله رب العالمين والصلوة والسلام على سيد
المرسلين وعلى أصحابه ومن تبعهم بإحسان إلى يوم
الدين أما بعد!

کتاب وسنت میں سودی حرمت اور اس کی سعینی کے متعلق بہت کچھ وارد ہوا
ہے ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِذْقُوا اللَّهَ وَذَرُوا مَا بَقَى مِنَ الرِّبَوَا إِنْ كُنْتُمْ
مُؤْمِنِينَ ۝ فَإِنْ لَمْ تَقْعُلُوا فَأَذْنُوا بِحَرْبٍ قَنْ أَللَّهُ وَرَسُولُهُ ۝﴾
”اے ایمان والو! اللہ سے ڈرتے رہو اور اگر واقعی تم مومن ہو تو جو سود
باقی رہ گیا ہے اسے چھوڑو اور اگر تم نے ایسا نہ کیا تو اللہ اور اس کے رسول
سے لڑنے کو تیار ہو جاؤ۔“

اس آیت کریمہ میں سود لینے دینے کے متعلق سخت وعدید اور سعینی دھمکی دی گئی
ہے اور جو انسان سودی کاروبار سے بازپھیں آتا سے برے انجام سے ڈرایا گیا ہے،
اس سے بڑا جرم اور کیا ہو سکتا ہے کہ سودی لین دین کرنے والے کو اللہ اور اللہ کے
رسول سے جنگ کرنے والا قرار دیا گیا ہے۔ اس بنا پر بعض اسلاف نے کہا ہے کہ جو
انسان سودی معاملات کرتا ہے اور اس سے بازپھیں آتا اس کے متعلق اسلامی سربراہ کی
ذمہ داری ہے کہ وہ اس سے توبہ کا مطالبہ کرے اگر بازا آجائے تو ٹھیک بصورت دیگر
اس کی گردن کو اڑا دیا جائے وہ قطعاً اس دنیا میں رہنے کا حقد انہیں ہے۔

- ۲۷۸، ۲۷۹ / البقرة -

”اگر واقعی تم مومن ہو تو جو سود باقی رہ گیا ہے اسے چھوڑ دو،“ اس آیت میں ارشاد ہے کہ سودی لین دین کرنے والا اگر اللہ پر یقین رکھتا ہے اور اس پر صحیح ایمان لاتا ہے نیز اللہ سے آخرت میں ثواب کی امید رکھتا اور اس کے عذاب سے ڈرتا ہے تو اسے سود لینے دینے کے راستہ پر گامزن نہیں رہنا چاہیے۔

ایک اور آیت میں ارشاد باری تعالیٰ ہے:

﴿الَّذِينَ يَأْكُلُونَ الرِّبُوَا لَا يَقُومُونَ إِلَّا كَمَا يَقُومُ الَّذِي يَتَغَبَّطُهُ
الشَّيْطَنُ مِنَ الْمُسْكَنِ طَذْلِكَ يَا كُلُّهُمْ قَالُوا إِنَّمَا الْبَيْعُ مِثْلُ الرِّبُوَا
وَأَحَلَّ اللَّهُ الْبَيْعَ وَ حَرَمَ الرِّبُوَا فَمَنْ جَاءَهُ مَوْعِظَةً فَمَنْ رَّيَهُ
فَأَنْتَئِي فَلَهُ مَا سَلَفَ طَوَّأْمُرْهَا إِلَى اللَّهِ طَوَّأْمُرْهَا إِلَى اللَّهِ فَأَوْلَئِكَ أَصْحَابُ
الثَّارِي هُمْ فِيهَا خَلِدُونَ ﴾

”جو لوگ سود کھاتے ہیں وہ یوں کھڑے ہوں گے جیسے شیطان نے کسی شخص کو چھوکر اسے مخبوط الحواس بنادیا ہو، اس کی وجہ ان کا یہ قول ہے کہ تجارت بھی تو آخر سود ہی کی طرح ہے حالانکہ اللہ نے تجارت کو حلال قرار دیا ہے اور سود کو حرام کہا ہے، اب جس شخص کو اس کے پروردگار کی طرف سے یہ نصیحت پہنچ گئی اور وہ سود سے باز آگیا تو پہلے جو سود وہ کھا چکا سو کھا چکا، اس کا معاملہ اللہ کے سپرد ہے مگر جو پھر بھی سود کھائے تو یہی لوگ اہل دوزخ ہیں جس میں وہ ہمیشہ رہیں گے۔“

اس آیت کریمہ میں اللہ تعالیٰ نے سود خوروں کا وصف بیان کیا ہے کہ وہ



قیامت کے دن لوگوں کے سامنے قبروں سے نکل کر یوں کھڑے ہوں گے جس طرح ایک خبیثی اور بد حواس انسان کھڑا ہوتا ہے جنہیں جنوں نے آسیب زدہ بنا دیا ہو، حضرت ابن عباس رضی اللہ عنہ فرماتے ہیں کہ سود خور کو قیامت کے دن پا گل اور بد حواسی کی حالت میں اٹھایا جائے گا۔

پھر اللہ تعالیٰ نے ان کے اس شبہ کو بیان کیا ہے جس کی وجہ سے وہ اندھے ہو چکے ہیں اور حق و باطل میں تمیز سے بھی محروم ہو چکے ہیں کہ انہیں اپنی خود غرضی اور زر پرستی کی ہوں نے اس قدر خبیثی کر دیا ہے کہ انہیں تجارت اور سود کا فرق نظر ہی نہیں آتا چنانچہ وہ کہتے ہیں کہ آخر کار تجارت بھی تو سودہی کی طرح ہے ممکن ہے کہ انہوں نے کسی شبہ کی بنا پر ایسا کہا ہو جیسا کہ ہمارے دور کے حیلہ ساز ایسا کہتے ہیں اور یہ بھی احتمال ہے کہ انہوں نے عنا دا اور انکار کی بنا پر یہ بات کی ہو، بہر حال وہ اس باطل کو سینہ سے لگائے ہوئے ہیں، سود خوری میں پیش پیش ہیں اور باطل کا دفاع کرتے ہیں تاکہ حق کو نیچا دکھائیں، اللہ تعالیٰ ہمیں اس سے محفوظ رکھے۔

ایک دوسرے مقام پر اللہ تعالیٰ نے فرمایا ہے:

﴿يَا أَيُّهَا الَّذِينَ آمَنُوا إِذَا تَأْكُلُوا الرِّزْقَ أَضْعَافًا مُضَعَّفَةً وَاتَّقُوا اللَّهَ لَعَلَّكُمْ تُفْلِمُونَ وَاتَّقُوا النَّارَ الَّتِي أُعِدَّتْ لِلْكُفَّارِ﴾

”اے ایمان والو! دُگنا، چو گنا کر کے سود ملت کھاؤ اور اللہ سے ڈرتے رہو تاکہ تم نجات پاسکو، اور اس آگ سے بچو جو کافروں کے لیے تیار کی گئی ہے۔“ اس آیت کریمہ میں اللہ تعالیٰ نے اہل ایمان کو سود کھانے، کھلانے سے منع

اُوھے اکے معاملات

فرمایا ہے اور انہیں تقویٰ اختیار کرنے کے متعلق کہا ہے نیز اس آگ سے ڈرایا ہے جو منکرین حق کے لیے تیار کی گئی ہے اور بتایا ہے کہ اس کا ڈر اور اس کی اطاعت ہی کامیابی کا زیبہ اور حصول رحمت کا ذریعہ ہے، ان آیات میں سود کی سنگینی کو بیان کیا گیا ہے اور بتایا ہے کہ یہ اللہ کے عذاب اور جہنم میں جانے کا سبب ہے۔

سود کے متعلق ایک اور مقام پر اللہ تعالیٰ نے فرمایا ہے:

﴿وَمَا أَتَيْتُهُم مِّنْ رِزْقًا لَّيَرْجُوا فِي آمُوالِ النَّاسِ فَلَا يَرْجُوا عِنْدَ اللَّهِ﴾

”اور جو کچھ تم بطور سود دیتے ہو کہ لوگوں کے اموال سے تمہارا بڑھتا رہے تو ایسا مال اللہ کے ہاں نہیں بڑھتا۔“

سود کی اللہ کے ہاں کوئی قدر و قیمت نہیں ہے اور دنیا میں بھی کسی خیر و برکت کا ذریعہ نہیں کیونکہ اسے حرام ذرائع سے حاصل کیا جاتا ہے اور اگر کوئی سودی رقم اللہ کے راہ میں خرچ کرے گا تو اسے کسی طور پر قبول نہیں کیا جائے گا کیونکہ اللہ تعالیٰ تو سود کو مٹاتا ہے، اس کی نشوونما نہیں کرتا ہے ارشاد باری تعالیٰ ہے:

﴿يَعْلَمُ اللَّهُ الرِّزْقُ وَيُنِيبُ الصَّدَقَاتِ﴾

”اللہ تعالیٰ سود کو مٹاتا ہے اور صدقات کی پرورش کرتا ہے۔“

بہر حال سود کے مال میں کوئی برکت نہیں ہوتی اور ”مال حرام بود جائے حرام رفت“ والی بات بن جاتی ہے حضرت ابو ہریرہ رض سے روایت ہے کہ رسول اللہ ﷺ نے فرمایا:

”سات ہلاکت خیز چیزوں سے اجتناب کرو، ان میں سے ایک سود بھی ہے۔“

❶ ۳۹ / الروم:- ❷ ۲ / البقرہ:- ۲۷۶

❸ صحیح بخاری، الوصایا:- ۲۷۶

حضرت سمرہ بن جندب رضی اللہ عنہ سے روایت ہے کہ رسول اللہ صلی اللہ علیہ وسلم نے اپنا ایک خواب بائیں طور بیان کیا: ”میرے پاس آج رات خواب میں دو آدمی آئے وہ مجھے یہاں سے ارض مقدسہ لے گئے ہم وہاں ایک خونی نہر پر آئے جس میں ایک آدمی کھڑا تھا اور اس نہر کے کنارے پر ایک دوسرا شخص تھا جس کے سامنے بے شمار پتھر پڑے تھے، جو شخص نہر میں تھا وہ باہر نکلنے کی کوشش کرتا جب وہ کنارے کے پاس نکلنے کے قریب ہوتا تو باہر کھڑا آدمی زور سے اس کے منہ پر پتھر مارتا اور اسے وہاں واپس دھکیل دیتا جہاں سے وہ چلا تھا، اس کے ساتھ مسلسل یہی سلوک کیا جا رہا تھا، میں نے دریافت کیا کہ جسے میں نے نہر میں دیکھا وہ کون تھا؟ مجھے بتایا گیا کہ وہ سود خور تھا۔“ ①

حضرت جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے سود کھانے والے، کھلانے والے، لکھنے والے اور گواہی دینے والے پر لعنت فرمائی ہے اور فرمایا: ”سب گناہ میں برابر کے شریک ہیں۔“ ②

حضرت براء بن عازب رضی اللہ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا: ”سود کے بہتر (72) دروازے ہیں سب سے چھوٹا دروازہ یہ ہے کہ آدمی اپنی ماں سے منہ کالا کرتا ہے۔“ ③

بہر حال سود کے متعلق بہت سی احادیث کتب حدیث میں مردی ہیں۔ جن سے پتا چلتا ہے کہ سودی کا رو بارہ رام ہے اور یہ بڑے بڑے گناہوں سے ہے اور اس

① صحیح بخاری، التعبیر: ۷۰۴۷۔ ② صحیح مسلم، البیوع: ۱۵۹۷۔

③ ابن ماجہ، التجارات: ۲۲۷۴۔

کا ارتکاب ایک فوجداری جرم ہے، ایک مخصوص مسلمان کو اس سے احتراز کرنا چاہیے اور زندگی میں ہی اس برے کردار سے توبہ کرنا چاہیے اور اسے اپنے لیے حلال کرنے سے کسی قسم کی حیلہ گری کو عمل میں نہیں لانا چاہیے۔ وَاللَّهُ الْمُسْتَعْنَ

اس امر کو بھی پیش نظر رکھنا چاہیے کہ شرعی اصطلاح میں دین سے مراد ہروہ چیز ہے جو کسی کے ذمے ثابت ہو اور جس کی آئندہ ادائیگی کرنا ضروری ہو خواہ وہ کسی سے خرید کردہ مال کی قیمت ہو یا قرض پر لی ہوئی رقم ہو یا عورت کا حق مہر ہو یا خلع کا معاوضہ ہو یا تلف کردہ سامان کا تاوان ہو، اس سے قطعاً یہ مراد نہیں کہ اس کی تمام اقسام حلال اور جائز ہیں جیسا کہ عوام الناس میں مشہور ہے اور وہ اس کی حلت کے متعلق درج ذیل آیت پیش کرتے ہیں:

﴿يَا أَيُّهَا الَّذِينَ آمَنُوا إِذَا تَدَآءَيْتُمْ بِدِينِنَ إِلَى أَجَلٍ مُّسَعَىٰ فَالْتَّبُوْهُ ط﴾

”اے ایمان والو! جب تم کسی مقررہ مدت تک کے لیے ادھار کا معاملہ کرو تو اسے لکھ لیا کرو۔“

اکثر لوگ اس آیت کریمہ سے ہر قسم کے ادھار معاملات کا جواز کشید کرتے ہیں حالانکہ اس آیت سے مراد صرف وہ ادھار کا معاملہ ہے جسے شریعت نے حلال قرار دیا ہو، ادھار کے حرام معاملات اس آیت کریمہ کے تحت نہیں آتے ہیں، کتاب و سنت میں جن ادھار معاملات کی تفصیل بیان کی گئی ہے ان میں سے کچھ حلال اور جائز ہیں اور کچھ حرام اور ناجائز ہیں، چونکہ ہمارے ہاں ادھار کا لین دین عام ہے جس کی چند اقسام ہیں مثلاً: بعض اوقات آئندہ کسی وقت قیمت کی ادائیگی کے وعدہ پر کوئی چیز لی

جاتی ہے یا نقد قیمت ادا کر کے آئندہ کسی وقت کوئی چیز وصول کرنا طے پاتا ہے یا قیمت کی ادا بیکی اور چیز کی وصولی دونوں آئندہ کسی وقت میں قرار پاتی ہیں، اس لیے ہم ان تمام اقسام کو تفصیل سے بیان کرتے ہیں اور ان کی شرعی حیثیت سے آگاہ کرتے ہیں۔

پہلی قسم: آدمی کسی چیز کا محتاج ہوتا ہے لیکن اس کے پاس نقد ادا بیکی کے لیے رقم نہیں ہوتی تو وہ ایک طے شدہ وقت میں ادا بیکی کے وعدہ پر اس چیز کو خرید لیتا ہے جبکہ اس کی نقد قیمت، ادھار قیمت سے کم ہوتی ہے یعنی اس طرح نقد اور ادھار کی قیمت میں فرق ہوتا ہے تو ایسا کرنا جائز ہے مثلاً:

☆ ایک آدمی اپنی ذاتی رہائش یا کرایہ پر دینے کے لیے دس لاکھ میں کوئی مکان خریدتا ہے جس کی ادا بیکی آئندہ کسی مقررہ وقت پر طے پاتی ہے جبکہ اس مکان کی نقد قیمت نولاکھ ہے۔

☆ ایک آدمی اپنی ذاتی سواری یا کرایہ پر دینے کے لیے دس لاکھ میں کوئی گاڑی خریدتا ہے جس کی ادا بیکی آئندہ کسی مقررہ وقت پر طے پاتی ہے جبکہ اس گاڑی کی نقد قیمت نولاکھ ہے۔

اس کاروبار کے جائز ہونے کی دلیل حسب ذیل آیت کریمہ ہے:

﴿يَا أَيُّهَا الَّذِينَ آمَنُوا إِذَا تَدَأْبَنُّم بِدَيْنِكُمْ إِلَى آجِيلٍ مُّسَمَّى فَالْتَّبُوْهُ﴾

”اے ایمان والو! جب تم آپس میں کسی مقررہ مدت تک کے لیے ادھار کا معاملہ کرو تو اسے لکھ لیا کرو۔“

ذکورہ قسم ادھار کے معاملہ میں داخل ہے، جس کے جائز ہونے میں کوئی شبہ نہیں۔

دوسری قسم: ایک شخص تجارت کی غرض سے کوئی چیز ادھار خریدتا ہے مثلاً: ایک آدمی ادھار قیمت کی ادا یاگی پر گندم خریدتا ہے جو موجودہ ریٹ سے زیادہ ادا یاگی کرے گا تاکہ وہ اسے شہرجا کر فروخت کرے یا منقابی منڈی میں بھاؤ کے تیز ہونے تک انتظار کرے، یہ معاملہ بھی جائز ہے اور مذکورہ آیت میں داخل ہے، امام ابن تیمیہ رحمۃ اللہ علیہ نے ادھار کی ان دونوں اقسام کے متعلق فرمایا ہے کہ یہ کتاب و سنت اور اجماع امت کی رو سے جائز ہیں۔ ﴿

واضح رہے کہ آیندہ قیمت کی ادا یاگی بالا قساط ہو یا یکمشت، اس سے معاملہ کے جائز ہونے میں کوئی فرق نہیں پڑتا، ہاں اگر کسی قسط کی ادا یاگی نہ ہو سکے تو قیمت میں اضافہ کرنا یا سابقہ اقساط کو ہضم کر کے از سرنو شروع کرنا جائز نہیں ہے۔

تیسرا قسم: کسی آدمی کو رقم کی ضرورت ہے، وہ کسی دوسرے سے اس شرط پر رقم لیتا ہے کہ وہ اس کے عوض کوئی چیز ادا کرے گا مثلاً: ایک آدمی دوسرے کو کہتا ہے کہ مجھے پانچ ہزار روپے پانچ من گندم کے عوض دے دو، وہ گندم میں تجھے ایک سال تک ادا کروں گا، ایسا کرنا شرعاً جائز ہے اسے شریعت میں بیع سلم کہتے ہیں جس کے جواز میں متعدد احادیث ہیں چنانچہ حضرت ابن عباس رضی اللہ عنہما سے روایت ہے انہوں نے کہا کہ رسول اللہ ﷺ جب مدینہ طیبہ تشریف لائے تو اہل مدینہ ایک یادو سال کی ادا یاگی پر پھلوں کے متعلق بیع سلم کرتے تھے رسول اللہ ﷺ نے فرمایا: ”جو شخص بیع سلف (سلم) کرتا ہے اس کے لیے ضروری ہے کہ جنس کا پیانہ یا وزن طے کرے اور ادا یاگی کے لیے مدت کا بھی تعین کرے۔“ ﴿

چوتھی قسم: ایک شخص پیسوں کا ضرورت مند ہے لیکن کوئی شخص بھی اسے قرض دینے کے لیے تیار نہیں، وہ کسی شخص سے اس کا کوئی سامان ادھار رقم کی ادائیگی پر خرید لیتا ہے پھر وہی سامان اسے کم قیمت نقد پر فروخت کر دیتا ہے، اسے بیع عینہ کہا جاتا ہے اور یہ حرام ہے کیونکہ رسول اللہ ﷺ کا ارشاد گرامی ہے:

”جب لوگ درہم و دینار کے لائق میں آ کر بغل پر اتر آئیں، بیع عینہ کرنے لگیں اور بیلوں کی ذمیں پکڑنے لگیں اور اللہ کے راستے میں جہاد ترک کر دیں تو اللہ تعالیٰ ان پر مصیبیں نازل کرے گا پھر وہ ان سے نجات نہیں دے گا تا آنکہ وہ اپنے اصل دین کی طرف لوٹ آئیں۔“ *

چونکہ قرض کی اس قسم میں سود کو جائز اور برقرار رکھنے کا حیلہ کیا گیا ہے، اس لیے یہ قسم ناجائز اور حرام ہے کیونکہ اس میں نقد کچھ رقم لے کر آئندہ کچھ اضافہ کے ساتھ ادائیگی کرنا ہے اور چیز کی خرید و فروخت کو درمیان میں بطور حیلہ کے داخل کیا گیا ہے امام احمد رحمۃ اللہ علیہ اور دیگر علمائے اسے حرام قرار دیا ہے اسے بیع عینہ کہنے کی وجہ یہ ہے کہ فروخت کردہ وہی چیز اُسی حالت میں فروخت کار کو حاصل ہو جاتی ہے اور اصل مال خریدار سے لوٹ کر فروخت کنندہ کے پاس پھر واپس پہنچ جاتا ہے۔

پانچویں قسم: کوئی شخص پیسوں کا ضرورت مند ہے لیکن اسے کوئی قرض دینے والا میسر نہیں آسکا وہ ضرورت مند کسی شخص سے ادھار پر کوئی چیز خرید لے پھر اسی چیز کو تیرے شخص سے نقد پر فروخت کر دے لیکن اس شخص کو فروخت نہ کرے جس سے ادھار پر خریدی تھی فقہا کی اصطلاح میں اسے مسئلہ تورق کہتے ہیں۔ اس کے جواز یا

عدم جواز کے متعلق اختلاف ہے علماء کا ایک گروہ قرض کی اس قسم کو جائز قرار دیتا ہے کیونکہ خریدار کا چیز خریدنے سے مقصد یہ تھا کہ اس چیز کو استعمال کرے یا اسے فروخت کر کے اس کا معاوضہ حاصل کر لے، خرید و فروخت کی یہ دونوں اغراض صحیح ہیں۔ لہذا ایسا کرنا جائز اور مباح ہے۔ البتہ علماء کا دوسرا گروہ اسے ناجائز کہتا ہے کیونکہ خریدار کا مقصد کم رقم لے کر ادھار زیادہ رقم دینا ہے اور مذکورہ چیز تو حلیہ کے طور پر درمیان میں استعمال کی گئی ہے اور حرام چیز ناجائز ہے سے حلال نہیں ہوتی اور نہ ہی اس سے وہ خرابی دور ہوتی ہے جس کی بنا پر اسے حرام قرار دیا گیا ہے رسول اللہ ﷺ کا ارشاد گرامی ہے:

”اعمال کا دار و مدار نیتوں پر ہے اور ہر انسان کو وہی کچھ ملے گا جو اس نے نیت

کی۔“ *

مسئلہ تورق کو حرام کہنے والوں میں امام ابن تیمیہ رحمۃ اللہ علیہ سرفہرست ہیں، امام احمد رحمۃ اللہ علیہ سے ایک روایت اسے حرام قرار دینے سے متعلق ہے بلکہ ابو داؤد کی روایت کے مطابق امام احمد نے اس قرض کی شکل کو بعیینہ میں شامل کیا ہے جیسا کہ امام ابن قیم رحمۃ اللہ علیہ نے نقل کیا ہے۔ ②

چونکہ آج خیر خواہی کے جذبہ سے قرضہ دینے والے کمیاب بلکہ نایاب ہیں اور لوگوں کو نقدر رقم کی ضرورت رہتی ہے اس لیے چند شرائط کے ساتھ قرض کی اس شکل کو جائز قرار دینا چاہیے، وہ شرائط یہ ہیں:

☆ قرض لینے والا خود رقم کا محتاج ہو، اگر وہ خود ضرورت مند نہیں بلکہ وہ کسی

1- صحیح بخاری، حدیث نمبر: ۱۔ 2- تهذیب السنن، ص: ۱۰۸۔ ۵- محقق دلائل و برائین سے مزین متنوع و منفرد کتب پر مشتمل مفت آن لائن مکتبہ

دوسرے کو اس بہانے قرض دلوانا چاہتا ہے تو اس صورت میں جائز نہیں ہو گا۔

☆ وہ کسی اور جائز طریقہ سے رقم نہ لے سکتا ہو مثلاً: کسی سے قرض لے یا بعیض سلم کے ذریعے رقم حاصل کر سکے، اگر کسی دوسرے جائز طریقہ سے رقم حاصل کر سکتا ہے تو اس کے لیے مذکورہ طریقہ جائز نہیں ہو گا کیونکہ اس کی چند اس ضرورت نہیں ہے۔

☆ خرید و فروخت کرتے وقت سود کی ظاہری شکل و صورت سے اجتناب کیا جائے مثلاً یوں کہے کہ میں تجھے یہ دس روپے گیارہ روپوں میں فروخت کرتا ہوں۔ اگر خرید و فروخت کرتے وقت ایسی صورت اختیار کرتا ہے تو ایسا حرام یا کم از کم مکروہ ضرور ہے، امام احمد رحمۃ اللہ علیہ سے منقول ہے کہ انہوں نے ایسی صورت کے متعلق فرمایا یہ تو درہم کے بد لے درہم فروخت کرنا ہے ایسا کرنا صحیح نہیں، بلکہ صحیح طریقہ یہ ہے کہ پہلے چیز کا مالک، چیز کی قیمت بتائے اور نفع کی مقدار کا تعین کرے پھر ضرورت مند شخص سے کہے، میں تجھے یہ چیز اتنی مدت کے ادھار اتنی قیمت میں فروخت کرتا ہوں۔

☆ ضرورت مند آدمی جب تک خرید کرده چیز پر قبضہ نہ کرے اور اسے اپنے ہاں سمیٹ نہ لے اسے آگے فروخت نہ کرے کیونکہ رسول اللہ ﷺ نے سامان کو بیچنے سے منع فرمایا ہے جب تک تاجر حضرات اس پر قبضہ نہ کر لیں اور اسے اپنے ٹھکانے میں نہ لے جائیں۔

اگر یہ چاروں شرطیں موجود ہوں تو لوگوں سے تنگی دور کرنے کے لیے اس کے جواز کا فتویٰ دیا جاسکتا ہے لیکن یہ بات معلوم ہونا چاہیے کہ ضرورت مند آدمی اس چیز کو فروخت کنندہ کے ہاتھ کم قیمت پر کسی صورت میں فروخت نہ کرے کیونکہ یہ تو وہی بعیض عینہ ہے جو چوتھی قسم میں گزر چکی ہے۔

چھٹی قسم: قرض لینے کا یہ طریقہ آج کل عام استعمال کیا جاتا ہے جس کی صورت یہ ہے کہ قرض دینے والا اور قرض لینے والا ایک مخصوص رقم دس کے عوض گیارہ یا کم و بیش پراتفاق کر لیتے ہیں، لیکن قرض دینے والے کے پاس رقم نہیں ہوتی وہ قرض لینے والے کو کسی دکان دار کے پاس لے جاتا ہے اور طے شدہ رقم کے عوض مقرض کو مال خرید کر دیتا ہے پھر مقرض اس مال کو دکان دار کے پاس نقد کم قیمت پر فروخت کر دیتا ہے اور دکان دار، درمیان میں آنے کی وجہ سے تھوڑی سی کٹوئی بطور "حق محنت" لیتا ہے، قرض لینے کی یہ صورت بھی بلاشبہ حرام ہے، امام ابن تیمیہ رحمۃ اللہ علیہ نے اپنے فتاویٰ کے کئی ایک مقام پر اس کے حرام ہونے کی تصریح کی ہے وہ اس سودی کا رو بار میں تین آدمیوں کے ملوث ہونے کی صورت بیان کرتے ہیں:

"قرض دینے والے اور قرض لینے والے نے درمیان میں حیلے کے طور پر کسی تیرے شخص کو داخل کر لیا، جیسا کہ سود لینے والا اس تیرے آدمی سے کچھ مال خرید کر سود دینے والے کو ادھار پر فروخت کرتا ہے پھر سود پر قرض لینے والا اسی سامان کو اس کے اصل مالک پر کم قیمت نقد میں بچ دیتا ہے اور تھوڑی سی کٹوئی بھی ادا کرتا ہے جس کا فائدہ دکان دار کو ہوتا ہے، اس طرح کے تمام سودی معاملات حرام ہیں، ان کے حرام ہونے میں کسی کو اختلاف نہیں ہے، کیونکہ اس میں ایک حرام شرط کو درمیان میں رکھا گیا ہے نیز اس میں مال کو قبضہ میں لیے بغیر آگے فروخت کیا جاتا ہے، رسول اللہ ﷺ اور آپ کے صحابہ کرام رضی اللہ عنہم سے ایسے معاملات کا حرام ہونا ہی ثابت ہے۔"

اُدھار کے معنی اعمالات

35

نیز وہ ایک مقام پر کہتے ہیں کہ اگر کوئی دوسرے شخص کو کہتا ہے کہ میں تجھے اتنی رقم قرض دیتا ہوں لیکن اتنے فی صدق نفع لوں گا تو ایسا کرنا حرام ہے کیونکہ اس میں دراهم کی دراهم کے ساتھ خرید و فروخت ہے اور طے شدہ مدت کے عوض کچھ اضافہ لینا طے کیا گیا ہے، یہ ایک سودی معاملہ ہے اس کے حرام ہونے میں کوئی شبہ نہیں ہے۔ ❶

امام ابن تیمیہ رحمۃ اللہ علیہ اس مسئلہ کی مزید وضاحت کرتے ہوئے کہتے ہیں کہ اگر قرض لینے والے کا ارادہ نقدر قدم لے کر آئندہ زیادہ ادا کرنا ہو اور قرض دینے والا بھی اس نیت سے قرض دیتا ہے تو اس کے حرام ہونے میں کوئی شک نہیں ہے اگر چہ اس کو حلال کرنے کے لیے کوئی بھی حیلہ کر لیں کیونکہ دونوں کی نیت قرض پر اضافہ دینا اور لینا ہے پھر اعمال کا دار و مدار تو نیتوں پر ہوتا ہے اور ہر شخص کے لیے اسی چیز کا اعتبار کیا جاتا ہے جس کی اس نے نیت کی ہو۔ ❷

بہر حال اس قسم کے حرام ہونے پر ذرہ بھر بھی شبہ نہیں ہے، اور اس کے حرام ہونے کی کئی ایک وجوہات ہیں جن کی ہم تفصیل بیان کرتے ہیں:

☆ اس صورت میں قرض لینے والے اور قرض دینے والے دونوں کا مقصود رقم کے بدلتے اضافہ کے ساتھ رقم دینا اور لینا ہے، اس لیے وہ رقم کی تعین اور اس پر اضافہ کو طے کرتے ہیں اور سامان کی خرید و فروخت کو تو درمیان میں صرف حیلہ کے لیے لایا جاتا ہے، یہ سب کچھ سامان کی شناخت سے پہلے ہی طے کر لیا جاتا ہے، معاملات طے کرنے کے بعد وہ دکان دار کے پاس آتے ہیں اور کوئی سا بھی مال خرید لیتے ہیں حالانکہ مال کی خریداری ان کا مقصود نہیں ہوتا بلکہ ان کا مقصود تو صرف رقم کے بدلتے

❶ مجموع الفتاویٰ، ج ۴۳۷، ص ۴۳۹۔ ❷ مجموع الفتاویٰ، ج ۴۳۷، ص ۴۳۹۔ محکم دلائل و برایین سے مزین متنوع و منفرد کتب پر مشتمل مفت آن لائن مکتبہ

اضافے کے ساتھ رقم دینا اور لینا ہوتا ہے رسول اللہ ﷺ کا ارشاد گرامی ہے: ”اعمال کا دار و مدار نیتوں پر ہے اور ہر انسان کے لیے اس کا اعتبار ہو گا جو اس نے نیت کی ہے۔“ *

قرض خواہ اور قرض دار کے پیش نظر مال کی خریداری نہیں ہوتی یہی وجہ ہے کہ وہ دونوں خریدنے سے پہلے مال کو دیکھتے نہیں ہیں جس طرح دچپسی رکھنے والا خریدار اسے دیکھتا ہے، بعض اوقات وہ عیب دار یا خراب ہوتا ہے، بعض اوقات وہ نظروں سے او جھل ہوتا ہے یاد یوار کی اوٹ میں پڑا ہوتا ہے، لیکن انہیں اس کی کوئی پروا نہیں ہوتی کیونکہ اصل مقصود مال کی خریداری نہیں بلکہ رقم کے عوض اضافے کے ساتھ رقم دینا لینا ہوتا ہے، اس بناء پر یہ خرید و فروخت حقیقی نہیں بلکہ خیالی ہوتی ہے، اس قسم کے خیالات و تصورات، حقائق کو تبدیل نہیں کر سکتے اور نہ ہی ان خیالات پر اقسام کی بنیاد رکھی جاسکتی ہے یہ سب دیکھنے میں آیا ہے کہ اگر دکان دار کے پاس اتنا مال نہ ہو جو قرض خواہ کو مطلوب رقم کے عوض خریدا جاسکے تو وہ بار بار اس خیالی خرید و فروخت کو عمل میں لاتے ہیں تا آنکہ وہ مطلوب رقم حاصل کر لیتا ہے، بعض اوقات وہ مال مطلوب رقم کے دسویں حصے کے برابر میں نہیں ہوتا لیکن وہ اس کھیل سے مطلوب رقم لینے میں کامیاب ہو جاتا ہے۔ والله المستعان

☆ اس طریقہ کے حرام ہونے کی دوسری وجہ یہ ہے کہ جب قرض خواہ اور مقرض کا مقصود رقم کا لینا دینا ہے تو یہ ایک سود کے لینے دینے کا حلیہ ہے، اس حلیہ سے سود کا مقصود برقرار رہتا ہے، اس طرح اللہ کی حرام کردہ چیزوں کو حلال کرنے میں دو خرابیاں

* صحیح بخاری، حدیث نمبر: ۱ -

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اُدھار کے معاملات

37

پائی جاتی ہیں، پہلی یہ کہ حرام چیز کو حلال کرنے کے لیے حیلہ سازی کی جاتی ہے اور دوسری یہ کہ اللہ کے احکام اور اس کی آیات کے بارے میں دھوکے اور مکر کا پہلو پایا جاتا ہے حالانکہ اللہ تعالیٰ ہر خیانت کرنے والی آنکھ کو جانتا ہے اور جو لوگ اپنے سینوں میں مکروفریب چھپاتے پھرتے ہیں وہ انہیں بھی جانتا ہے، اللہ تعالیٰ نے قرآن کریم میں ایسے دھوکہ بازو لوگوں کے متعلق فرمایا ہے:

﴿إِنَّ الْمُنِفِقِينَ يُخْدِلُونَ اللَّهَ وَهُوَ خَادِعُهُمْ﴾ ﴿٤٣﴾

”وَهُنَّا فَقِيرُوا اللَّهُ تَعَالَى كُو دھوکہ دینے کی کوشش کرتے ہیں جبکہ وہ انہیں خود دھوکے کے جاں میں پھنسا دیتا ہے۔“

اور اس طرح کی دھوکہ بازی ان کے دلوں میں خوبصورت معلوم ہوتی ہے، اس لیے وہ اس پر ہمیشہ کے لیے گامزن رہتے ہیں۔

﴿وَيَمْكُرُونَ وَيَمْكُرُ اللَّهُ طَا وَاللَّهُ خَيْرُ الْمَكْرُونَ﴾ ﴿٥٠﴾

”وَهُنَّا بھی مکروفریب کرتے تھے اور اللہ اپنی تدبیر کرتا ہے اور اللہ سب سے بہتر اچھی تدبیر کرنے والا ہے۔“

حضرت ایوب سختیانی فرماتے ہیں کہ یہ لوگ اس طرح اللہ تعالیٰ کو دھوکہ دینے کی کوشش کرتے ہیں جس طرح بچوں کو اندھیرے میں رکھا جاتا ہے، اگر یہ حضرات معاملات سیدھے طریقہ سے طے کرتے تو زیادہ آسان ہوتا جبکہ رسول اللہ ﷺ نے اپنی امت کو حرام کردہ چیزوں کے متعلق اس طرح حیلہ سازی سے منع فرمایا ہے آپ نے فرمایا:

٤ / النساء: ١٤٢ - ٨ / الانفال: ٣٠

”جس طرح یہودیوں نے گناہوں کا ارتکاب کیا تم نے اس انداز سے اجتناب کرنا ہے وہ چھوٹے چھوٹے حیلوں سے اللہ کی حرام کردہ چیزوں کو اپنے لیے حلال کر لیا کرتے تھے۔“

رسول اللہ ﷺ کا ارشاد گرامی ہے:

”اللہ تعالیٰ یہودیوں پر لعنت کرے، ان پر چبی کو حرام کیا گیا تھا لیکن ان لوگوں نے اسے فروخت کر کے اس کی قیمت کو استعمال کرنا شروع کر دیا۔“ *

☆ اس طریقہ کے حرام ہونے کی تیری وجہ یہ ہے کہ اس میں قرض خواہ اپنے مقرض سے چیز کی خریداری سے پہلے نفع کمالیتا ہے جبکہ وہ ایسی سودا بازی کرتے ہیں جس کی جنس اور نوع کو وہ جانتے تک نہیں ہیں اور قرض خواہ ایسی چیز کا نفع حاصل کرتا ہے جو ابھی تک اس کی ضمان میں نہیں آئی اور رسول اللہ ﷺ نے ایسی چیز کے نفع سے منع کیا ہے جو خریدار کی ضمان میں نہ آئی ہو اور فرمان نبوی ہے:

”منافع تو ضمانت کے ساتھ ہوتے ہیں۔“ **

نیز رسول اللہ ﷺ کا ارشاد گرامی ہے: ”ایسی چیز کو مت فروخت کرو جو آپ کے پاس نہیں یعنی آپ کی ملکیت میں نہیں ہے۔“ ***

یہ اس صورت میں ہے کہ جب ادھار کے اس کاروبار میں بیع کو صحیح تسلیم کر لیا جائے حالانکہ ہمارے نزدیک تو یہ معاملہ حقیقی خرید و فروخت نہیں بلکہ خیالی طور پر اسے خرید و فروخت کی شکل دی گئی ہے کیونکہ خریدار جس چیز کو خریدتا ہے اسے الٹ پلٹ کر

* مسنند امام احمد، ص ۲۴۷: ج ۱ - Abu Daoud، البیوی: ۳۵۰۸۔

** مسنند امام احمد، ص ۴۰۲: ج ۴ -

محکم دلائل و برابین سے مزین متنوع و منفرد کتب پر مشتمل مفت آن لائن مکتبہ

کے دیکھنا بھی گوارا نہیں کرتا اور نہ ہی اس میں قیمت کو مکمل کرنے کی کوشش کرتا ہے بلکہ وہ اسے اگر اس سے زیادہ قیمت پر بھی فروخت کر دے تب بھی وہ اس کی پرواہ نہیں کرے گا تو ایسے حالات میں اس معاملہ کو حقیقی خرید و فروخت کیونکر قرار دیا جا سکتا ہے۔

☆ اس معاملہ کے حرام ہونے کی چوٹھی وجہ یہ ہے کہ اس میں خریدار، خرید کر دیز کو فروخت کنندہ کی جگہ سے اپنے مقام پر منتقل کرنے سے پہلے فروخت کر دیتا ہے حالانکہ رسول اللہ ﷺ نے اس قسم کی خرید و فروخت سے منع فرمایا جس میں اشیا کو دوسری جگہ منتقل کرنے کے بجائے اسی جگہ فروخت کر دیا گیا ہو، چنانچہ حضرت زید بن ثابت رضی اللہ عنہ سے روایت ہے کہ رسول اللہ ﷺ نے اشیا کی خرید و فروخت سے منع فرمایا ہے تا آنکہ تاجر حضرات انہیں اپنے ہاں منتقل نہ کر لیں۔ *

حضرت ابن عمر رضی اللہ عنہ سے روایت ہے انہوں نے کہا کہ لوگ منڈی میں غلہ خرید کر وہیں فروخت کر دیتے تھے تو رسول اللہ ﷺ نے اس کے فروخت کرنے سے منع فرمایا تا آنکہ اسے دوسری جگہ منتقل کر لیں۔ #

بہر حال مذکورہ بالا وجوہات سے یہ معاملہ شرعاً منوع ہے۔

ساتویں قسم: ایک شخص کے ذمے کسی دوسرے کی کچھ رقم ہے جو اس نے ادھار لی تھی، اس کی ادائیگی کا وقت آپنچا لیکن اس کے پاس رقم واپس کرنے کے لیے کچھ نہیں، قرض خواہ اسے کہتا ہے کہ مجھ سے رقم ادھار لے کر (جرمانہ سمیت) میرا قرض واپس کرو چنانچہ وہ اس سے رقم ادھار لے لیتا ہے اور (جرمانہ سمیت) اس کے پچھلے قرض کی ادائیگی کر دیتا ہے، قرض میں اس طرح کا معاملہ بھی سود کے زمرے میں

- ابو داؤد، ملیبوغ: ۳۴۹۹ - # ۲ مسند امام احمد، ص ۵۶: ج ۱ -

اُدھار کے معاملات

40

آتا ہے یہی وہ سود ہے جس کے متعلق اللہ تعالیٰ نے قرآن میں فرمایا ہے:

﴿يَا أَيُّهَا الَّذِينَ آمَنُوا لَا تَأْكُلُوا الرِّبَوْا أَضْعَافًا مُضْعَفَةً وَاتَّقُوا اللَّهَ لَعَلَّكُمْ تُفْلِحُونَ وَاتَّقُوا النَّارَ الَّتِي أُعِدَّتْ لِلْكُفَّارِ وَأَطِيعُوا اللَّهَ وَالرَّسُولَ لَعَلَّكُمْ تُرَحَّمُونَ﴾

”اے ایمان والو! سود کو دو گنا چوگنا کر کے مت کھاؤ، اللہ سے ڈرو شاید کتم کامیاب ہو جاؤ، اور اس آگ سے بچو جو کافروں کے لیے تیار کی گئی ہے، اللہ اور اس کے رسول کی فرمانبرداری کروتا کہ تم پر حرم کیا جائے۔“

واضح رہے کہ قرض کا معاملہ دور جاہلیت کے معاملہ جیسا ہے، جب ادا یگی کی مدت آجائی تو اس وقت بھی قرض خواہ اپنے مقرض سے کہتا تم ابھی ادا یگی کرو یا پھر اس میں کچھ اضافہ کر دو، فرق صرف اتنا ہے کہ دور جاہلیت میں صراحت کے ساتھ بغیر کسی حیلہ کے قرض کے ساتھ سود کا اضافہ کرتے تھے جبکہ ہمارے دور میں حیلہ گری کے ساتھ قرض میں سود کو ملایا جاتا ہے، اس کے بر عکس قرض واپس لینے والے پر فرض یہ تھا کہ اگر مقرض شنگست تھا تو اسے مهلت دی جاتی جیسا کہ ارشاد باری تعالیٰ ہے:

﴿وَإِنْ كَانَ ذُو عُسْرَةٍ فَنَظِرْهُ إِلَى مَيْسَرَةٍ﴾

”اگر مقرض شنگ دست ہے تو اسے وہ خوشحالی تک مزید مهلت دے۔“

ایسے حالات میں اگر قرض معاف ہی کر دیا جائے تو یہ زیادہ بہتر اور افضل ہے ہاں اگر مقرض خوشحال ہے اور پھر بھی قرض واپس نہیں کرتا تو قرض واپس لینے والے کو یہ حق ہے کہ وہ زبردستی اس سے وصول کر لے کیونکہ ایسے حالات میں مقرض پر

حرام ہے کہ وہ جان بوجھ کر قرض خواہ سے ٹال مثول کرے اور سینہ زوری دکھائے رسول اللہ ﷺ کا ارشاد گرامی ہے:

”خوشحال آدمی کا ٹال مثول کرنا ظلم وزیادتی ہے۔“ *

یہ واضح بات ہے کہ ظلم حرام ہے اور ظلم پیشہ انسان کو ظلم سے روکنا چاہیے اور ضروری ہے کہ ایسا اقدام کیا جائے جس سے اسے ظلم کرنے سے روکا جاسکے۔

آٹھویں قسم: قرض کی آٹھویں قسم یہ ہے کہ ایک انسان پر کچھ قرض ہے اور اس کی ادائیگی کا وقت آچکا ہے، ایسے حالات میں قرض خواہ اپنے مقرض سے کہے میرا قرض واپس کرو یا پھر فلاں شخص کے پاس جاؤ وہ تمہیں قرض دے گا اور اس سے تم میرے قرض کی ادائیگی کرو اور جس شخص کی طرف وہ اسے بھیج رہا ہے اس کے اور قرض خواہ کے درمیان پہلے سے معافہ طے ہوتا ہے کہ وہ دونوں ایک دوسرے کے مقرض کو قرض دیں گے تاکہ وہ اپنے قرض کی ادائیگی کر سکے، اس طرح وہ جب پہلے قرض خواہ کی ادائیگی کرے گا تو دوسرے قرض خواہ کا مقرض کو ہو جائے گا، قرض کی منتقلی کا یہ حلیہ حرام ہے کیونکہ رسول اللہ ﷺ نے اس قسم کی حلیہ کری سے اپنی احت کو منع کیا ہے اور اس کی علیغی سے انہیں خبردار کیا ہے بہر حال تیرے آدمی کو درمیان میں لا کر قرض کی منتقلی کا یہ طریقہ جائز نہیں ہے اور اس قسم کی حلیہ کری شرعاً حرام ہے بلکہ قرض خواہ کو چاہیے کہ وہ ایسے حالات میں اپنے مقرض کو تنگ کرنے کے بجائے اسے مزید مہلت دے تاکہ وہ آسانی سے ادائیگی کا بندوبست کر سکے۔ والله المستعان

خلاصہ کلام

ادھار لینے کی یہ آٹھ اقسام ہیں، جن میں کچھ حلال اور جائز ہیں، جن میں معاشرہ کے لیے خیر و برکت ہے اور کچھ منوع اور حرام ہیں جن میں شر، خسارہ اور بے برکتی ہے، اگر ان میں خوست نہ بھی ہو تو کم از کم اتنا ضرور ہے کہ انسان ایک غلط طریقہ کو اچھا سمجھنا شروع کر دیتا ہے اور اس پر ڈٹ جاتا ہے اور اسے اتنا ہی بتانیں چلتا کہ وہ غلط راستہ پر گامزن ہے جبکہ ارشاد باری تعالیٰ ہے:

﴿أَفَمِنْ زَيَّنَ لَهُ مَوْءُومَةً عَمَلَهُ فَرَأَهُ حَسَنًاٌ فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ﴾

”جس کے لیے اس کا برا عمل خوشنما بنا دیا جائے اور وہ اسے اچھا سمجھنے لگے (اس کا کوئی ٹھکانہ ہے) اللہ جسے چاہتا ہے گمراہ کرتا ہے اور جسے چاہتا ہے بدایت دیتا ہے۔“

ایک دوسرے مقام پر اس کردار کی عکینی باس الفاظ بیان فرمائی:

﴿قُلْ هَلْ نَيَّئُكُمْ بِالْأَخْسَرِينَ أَعْمَالًا ؟ الَّذِينَ ضَلَّ سَعِيهُمْ فِي الْحَيَاةِ الدُّنْيَا وَهُمْ يُحْسِبُونَ أَنَّهُمْ يُحْسِنُونَ صُنْعًا﴾

”کیا ہم تمہیں بتائیں کہ اعمال کے اعتبار سے زیادہ نقصان والے کون ہیں، وہ لوگ جنہوں نے اپنی کوششیں دنیا کی زندگی کے لیے کھپادیں پھر سمجھتے ہیں کہ وہ اچھے کام کر رہے ہیں۔“

☆ ان آٹھ اقسام میں درج ذیل تین اقسام حلال اور جائز ہیں:

- ① کوئی شخص سامان یا زمین کا ضرورت مند ہے تو وہ ایک طے شدہ مدت تک ادا نیگی کے وعدہ پر اسے ادھار خریدتا ہے اور اپنی حاجت پوری کرتا ہے۔
- ② وہ سامان یا پلاٹ ذاتی ضرورت کے لیے نہیں بلکہ تجارت کی غرض سے ادھار پر خریدتا ہے پھر وہ قیمت کے بڑھنے کا منتظر رہتا ہے تا کہ اس سے نفع کامائے۔
- ③ انسان کسی سے کچھ رقم ادھار لیتا ہے اور آئینہ رقم کے بجائے کوئی اور چیز دینے کا وعدہ کرتا ہے اور اس چیز کو وہ اپنے ذمے لکھ لیتا ہے جیسا کہ بیع سلم میں ہوتا ہے۔ ادھار لینے دینے کی یہ تینوں اقسام کسی شک و شبہ کے بغیر حلال اور جائز ہیں۔
- ☆ ان اقسام میں سے درج ذیل پانچ اقسام حرام اور ناجائز ہیں:
- ① ایک انسان رقم کا محتاج ہے اور اسے کوئی بھی قرض دینے کے لیے تیار نہیں تو وہ حاضر بھاؤ سے زیادہ قیمت طے کر کے کسی سے کوئی چیز ادھار خریدتا ہے پھر اس چیز کو کسی دوسرے کے پاس کم قیمت پر نقد فروخت کرتا ہے، یہ مسئلہ تورق ہے اس کے جواز اور عدم جواز کے متعلق علماء کا اختلاف ہے جیسا کہ پہلے گزر گیا ہے۔
- ② انسان رقم کا محتاج ہوتا ہے جبکہ اسے کوئی بھی شخص ایسا نہیں ملتا جو اسے قرض دے تو وہ کسی شخص سے کوئی سامان ادھار خرید لے پھر اسے ہی کم قیمت پر نقد فروخت کر دے، یہ صورت بیع عینہ کی ہے جس کی ممانعت احادیث سے ثابت ہے۔
- ③ قرض خواہ اور مقرض دس کے عوض گیارہ ادا کرنے پر متفق ہو جاتے ہیں پھر وہ دونوں کسی تیرے شخص کے پاس جاتے ہیں اور قرض خواہ اس سے کوئی سامان خریدتا ہے جو درحقیقت ایک خیالی خرید و فروخت ہوتی ہے پھر وہ سامان اپنے مقرض کو ادھار پنج دیتا ہے اور وہ مقرض اس سامان کو واپس اسی دکان دار کو بیع کر نقد رقم حاصل کر لیتا۔ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ہے اور دکان دار تھوڑی سی رقم ”حق خدمت یا سروں“ کے نام پر وصول کرتا ہے ادھار لینے دینے کا یہ طریقہ آج کل عام ہے اسے علامے حرام قرار دیا ہے جیسا کہ امام ابن تیمیہ رحمۃ اللہ علیہ کے حوالہ سے پہلے گزر چکا ہے انہوں نے اس کے حرام ہونے پر اتفاق نقل کیا ہے۔

④ کسی شخص کے ذمے کچھ قرض تھا اور ادا ایگی کا وقت آگیا جب اس کے پاس ادا کرنے کے لیے کچھ بھی نہیں تو قرض خواہ اسے کہتا ہے کہ میں تجھے مزید قرض دیتا ہوں تاکہ تو (جرمانہ کے ساتھ) پہلے والی رقم ادا کر سکے، ادھار لینے دینے کا یہ طریقہ دور جاہلیت کے طریقوں سے ہے اس میں سود کو دو گنا چو گنا کر کے وصول کیا جاتا ہے، دور جاہلیت میں تو کھلے بندوں استعمال ہوتا تھا لیکن اس دور میں دھوکے اور فریب کے ذریعے اسے لیا جاتا ہے اس میں مزید دو خرابیاں ہیں جن کی تفصیل پہلے بیان ہو چکی ہے۔

⑤ کسی شخص کا دوسرا شخص پر کچھ قرض تھا اور مقرض اس کی ادا ایگی کی طاقت نہیں رکھتا جبکہ ادا ایگی کا وقت آگیا ہے، اب قرض خواہ اس مقرض کو ایک تیرے شخص کے پاس بھیجنتا ہے تاکہ وہ اسے قرض دے، پہلے قرض خواہ اور تیرے شخص کے درمیان پہلے سے ایک طے شدہ معاملہ ہوتا ہے کہ وہ دونوں ایک دوسرے کے مقرض کو قرض دیں گے، اس طرح قرض کی منتقلی کا دھندا چلتا رہتا ہے یہ بھی دور جاہلیت کا طریقہ ہے، اس میں ایک تیرے شخص کو داخل کر لیا جاتا ہے جو مکروہ فریب اور گناہ وزیادتی میں اس کا شریک ہوتا ہے۔

ادھار لین دین کی یہ پانچ اقسام حرام ہیں، البتہ پہلی قسم میں علاما کا کچھ اختلاف ہے جس کی تفصیل سلی بیان ہو چکی ہے۔

محلکم دلال و برائیوں سے مزین منتواع و منفرد کتب پر مشتمل مفت آن لائن مکتبہ

آخر میں ہم اللہ تعالیٰ سے دعا کرتے ہیں کہ وہ اپنے مومن بندوں کو اپنے احسان وَ لَرَم سے اس غفلت سے بیدار کرے، انہیں نفس کی بخلی اور اس کی شرارت سے محفوظ رکھے نیز وہ انہیں صراطِ مستقیم پر چلنے کی توفیق دے۔ (آمین)

وصلی اللہ علی نبینا محمد وآلہ واصحابہ اجمعین

قصص القرآن

تألیف

مولانا محمد حفظ الحمّام سیوطا وادی

اس کتاب میں قرآنی واقعات، انبیاء کرام ﷺ کے حالات، گزشتہ اقوام کی تاریخ، جیل خانہ جات میں فریضہ تبلیغ، مصائب پر صبر کا اظہار، تفسیری مباحث و حقائق اور نتائج و عبر کو بڑے احسن پیرائے میں بیان کیا گیا ہے۔

مکتبہ الصلابیہ

لاہور بال مقابل رحمن ناکریٹ غزنی شریعت اردو بازار فون: 042-7244973

بغداد بیرون این پور بازار کوتولی روڈ فون: 041-2631204

سیرت کے قارئین کے لیے سدا بہار اور انمول تحفہ

حَلَقَةُ الْمُلِّينَ

تألیف

قاضی محمد سلیمان سلان من ضریوپی

اس کتاب میں قرآن و سنت،
قدیم صحاف سماوی (تورات، زبور، انجیل)
اور غیر آسمانی مذہبی کتب سے آخر الزماں
پیغمبر ﷺ کی صداقت بیان کی گئی ہے
اور یہود، ہندو اور نصاریٰ کے
اعتراضات کا مکمل رد کیا گیا ہے۔



قدیم طبع (1921ء-1933ء) سے مقابل کے بعد صحیح شدہ اڈیشن

4 مختلف اڈیشن میں دستیاب ہے

مکتبہ السالاریہ

لاہور بال مقابل رحمان ناکریٹ غزنی سڑیٹ اردو بازار فون: 042-7244973

بغداد بیرون امین پور بازار کوتولی روڈ فون: 041-2631204



إمام المفسرين حافظ عمسة والدين
ابوالغدا إسماعيل بن عمربن كثير الدمشقي
المتوفى ٢٠٠٥

ترجمة
إمام العصر مولانا محمد سعد جونا كراهي



تقدير
ابو الحسن بن شيراز محمد بن ابي
الظاهر حافظ زير عسلاني
حافظ صالح الدين يوسف

تحقيق ونظم تأليف

تحقيق



☆ تمام آیات قرآنی، احادیث کریمہ کی مکمل تخریج و تحقیق کا اہتمام
☆ خوبصورت سرورق، معیاری طباعت، بہترین کاغذ، مندرجہ قیمت

مکتبہ اسلامیہ

لائہور بال مقابل رحمان ناکریکٹ غزی نسٹریٹ اردو بازار فون: 042-7244973

فیصل آباد بیرون امین پور بازار کوتالی روڈ فون: 041-2631204

اُدھار کے مُعِمَّلات

